



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, DECEMBER 1, 2021 / AGRAHAYANA 10, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયેનો.

નંબર પીઓએલ(૧)૧૭/૬૦૬૮/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૯/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૯/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમ્યાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરુપે આગોતરા પગલાં ભરી ગુજરાત પોલીસ અધિનિયમ ૧૯૫૧ની કલમ ૩૭(૧) નીચે આવશ્યક કાર્યવાહી કરવી વર્તમાન સંજોગોમાં ઉચિત અને વાજબી જણાય છે.

વાસ્તે હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો, ગુજરાત પોલીસ અધિનિયમ, ૧૯૫૧ની કલમ-૩૭(૧) મને મળેલ સત્તાની રૂઈએ ખેડા જિલ્લાના સમગ્ર હદ વિસ્તારમાં .૨૩/૧૧/૨૦૨૧ થી તા. ૨૪/૧૨/૨૦૨૧ સુધી (બંને દિવસો સુધ્ધાંત) નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરવાનું
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું
- (૩) મનુષ્ય અથવા શબ તેમજ પુતળા દેખાડવાનું
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ પણ હથિયાર લઈ જવાની જેની ફરજ હોય.
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

પ્રતિબંધિત વિસ્તાર

સમગ્ર ખેડા જિલ્લાનો હદ વિસ્તાર

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫ અને ભારતીય ફોજદારી અધિનિયમ, ૧૯૬૦ની કલમ-૧૮૮ હેઠળ શિક્ષાને પાત્ર થશે.

આજ રોજ તારીખ ૨૩મી નવેમ્બર, ૨૦૨૧ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

જાહેરનામું

ફોજદારી કાર્યરીતી અધિનિયમ ૧૯૭૩ ની કલમ-૧૪૪ અન્વયે.

નંબર પીઓએલ(૧)૧૧/૬૦૬૮/૨૦૨૧.-માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૮/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. ખેડા જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે. તેમજ સમગ્ર ચૂંટણી પ્રક્રિયા જરૂરી શાંતિમય વાતાવરણમાં યોજાય તથા વિશ્લેષો ઉભા થાય નહીં તે જરૂરી જણાતું હોઈ, તેમજ ચૂંટણીના સરળ સંચાલન માટે જાહેર સુલેહ શાંતિનો ભંગ થતો અટકાવવો આવશ્યક જણાતો હોઈ આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી ફોજદારી કાર્યરીતી અધિનિયમ, ૧૯૭૩ ની કલમ-૧૪૪ નીચે આવશ્યક કાર્યવાહી કરવી વર્તમાન સંજોગોમાં ઉચિત અને વાજબી જણાય છે.

આથી હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ ખેડા જિલ્લો ફોજદારી કાર્યરીતી અધિનિયમ- ૧૯૭૩ ની કલમ-૧૪૪ હેઠળથી મળેલ સત્તાની રૂએ ફરમાવું છું કે,

સમગ્ર ખેડા જિલ્લામાં આ હુકમની તારીખથી તા.૨૪/૧૨/૨૦૨૧ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રિત થવું નહિ અથવા કોઈ સભા ભરવી નહિ કે કોઈ સરઘસ કાઢવું નહિ, પગપાળા કે વાહનમાં સવાર થઈને સરઘસ સ્વરૂપે નીકળવું નહીં.

સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે. વધુમાં હું આદેશ કરું છું કે આ હુકમ નીચેના ને લાગુ પડશે નહીં.

- (૧) ફરજ ઉપર હોય તેવી ગૃહ રક્ષક દળની વ્યક્તિને
- (૨) કોઈ લગ્નના વરઘોડાને
- (૩) સરકારી નોકરીમાં અથવા રોજગારમાં હોય તેવા
- (૪) કોઈ સ્મશાન યાત્રાને.
- (૫) યથાપ્રસંગે સંબંધિત મામલતદારશ્રીએ આ હુકમની અમલવારી દરમિયાન તેમના કાર્યક્ષેત્રમાં અન્ય સરઘસ યોજવાની પરવાનગી આપી હોય તેવી સભા કે સરઘસ.

આ હુકમનો ભંગ અથવા ઉલ્લંઘન અથવા ઉલ્લંઘન કરનાર ભારતીય દંડ સહિતા, ૧૯૬૦ની કલમ-૧૮૮ મુજબ સજાને પાત્ર થશે

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો

ભંગ કરનાર ઈસમો સામે આઈ. પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ જાહેરનામું તા.૨૩/૧૧/૨૦૨૧ થી તા.૨૪/૧૨/૨૦૨૧ સુધી અમલમાં રહેશે.

આજ તા. ૨૩મી નવેમ્બર, ૨૦૨૧ના રોજ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે કાઢેલ.

નંબર પીઓએલ(૧)વશી/૬૦૭૦/૨૦૨૧.-માન. રાજ્ય ચૂંટણી આયોગ દ્વારા રાજ્યમાં ગ્રામ પંચાયતોની સામાન્ય ચૂંટણી/ વિભાજન/મધ્યસત્ર/ પેટા ચૂંટણી-૨૦૨૧ નો ચૂંટણી કાર્યક્રમ જાહેર થયેલ છે. તે મુજબ ખેડા જિલ્લામાં સ્થાનિક સ્વરાજની ચૂંટણીમાં ઉમેદવારી પત્રો ભરવા અંગેનું જાહેરનામું તા.૨૮/૧૧/૨૦૨૧ ના રોજ પ્રસિધ્ધ થનાર છે. જાહેરનામું પ્રસિધ્ધ થયાની તારીખથી ઉમેદવારીપત્રો રજુ કરવાની પ્રક્રિયા શરૂ થનાર છે.

ઉમેદવારી પત્ર રજુ કરવાના સમયે ઉમેદવારો મોટી સંખ્યામાં કાર્યકરો, ટેકેદારો અને સમર્થકો સાથે ઢોલ નગારા અને વાહનોની મોટી સંખ્યા લઈ ચૂંટણી અધિકારી/ મદદનીશ ચૂંટણી અધિકારી સમક્ષ ઉમેદવારી પત્ર રજુ કરવા આવે છે. જેના કારણે ચૂંટણી અધિકારી/મદદનીશ ચૂંટણી અધિકારીની કચેરીમાં ઉભી થતી અવ્યવસ્થા અને ઓવરકાઉટીંગ પરિસ્થિતિ નિવારવી જરૂરી જણાય છે.

આથી હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતી અધિનિયમ- ૧૯૭૩ ની કલમ-૧૪૪ થી મળેલ સત્તાની રૂએ આથી ફરમાવું છું કે,

- (૧) ઉમેદવારી પત્રો રજુ કરવા માટે ચૂંટણી અધિકારી/નિર્દિષ્ટ મદદનીશ ચૂંટણી અધિકારીની ચેમ્બરમાં ઉમેદવાર અથવા તેના દરખાસ્ત કરનાર અને અન્ય ચાર મળી પાંચ વ્યક્તિઓ જ પ્રવેશી શકશે. ઉમેદવારોના દરખાસ્ત કરનારની સંખ્યા વધુ હોય તેઓના કિસ્સામાં પણ પ્રથમ તબક્કે ઉમેદવાર/ દરખાસ્ત કરનાર તથા અન્ય ચાર અને ત્યાર બાદ જરૂર જણાય તો પ્રથમ ગયેલા ચાર વ્યક્તિઓ ચૂંટણી અધિકારીની ચેમ્બરમાંથી બહાર નીકળી જાય તે પછી બાકીના ચાર અને તેજ રીતે બાકીના વ્યક્તિઓ ચૂંટણી અધિકારીની ચેમ્બરમાં પ્રવેશી શકશે. આમ, કોઈપણ સૂચિત ઉમેદવાર તેમના ટેકેદારો, દરખાસ્ત કરનારાઓ કે સમર્થકો સાથે ચાર થી વધુ સંખ્યામાં ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં પ્રવેશ કરવો નહીં.
- (૨) ઉમેદવારી પત્ર રજુ કરવા આવતા સમયે ચૂંટણી અધિકારી /નિર્દિષ્ટ મદદનીશ ચૂંટણી અધિકારીની કચેરી આસપાસના ૧૦૦ મીટરના વિસ્તારમાં વધુમાં વધુ ત્રણ વાહનો સાથે પ્રવેશી શકાશે. ત્રણ થી વધુ વાહનો સાથે કચેરીના ૧૦૦ મીટરના વિસ્તારમાં કોઈએ પ્રવેશવું નહીં.
- (૩) ઉપર મુજબની સુચનાઓનો અમલ ઉમેદવાર જ્યારે તેઓનું ઉમેદવારી પત્ર લેવા આવે ત્યારે પણ કરવાનો રહેશે તથા ઉપર્યુક્ત કામે ઉપયોગમાં લેવાયેલ વાહનોનો ખર્ચ ઉમેદવારના ખર્ચમાં ઉધારવાનો રહેશે. સંબંધિત ચૂંટણી અધિકારી/નિર્દિષ્ટ મદદનીશ ચૂંટણી અધિકારીએ ઉમેદવારી પત્ર લેવા આવનાર વ્યક્તિને આ હુકમની નકલ પુરી પાડવી.

શિક્ષા

આ હુકમનો ભંગ અથવા ઉલ્લંઘન કરનાર ભારતીય દંડ સંહિતા, ૧૮૬૦ ની કલમ-૧૮૮ હેઠળ શિક્ષાપાત્ર થશે.

આ જાહેરનામું તા.૨૮મી નવેમ્બર, ૨૦૨૧ થી તા. ૦૪થી ડિસેમ્બર ૨૦૨૧ સુધી અમલમાં રહેશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૨૩મી નવેમ્બર, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિદ્ધ કરવામાં આવેલ છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧) (એન) તથા કલમ-૩૩(૧) (ઓ) મુજબનો.

નંબર પીઓએલ(૧)વશી/૬૦૭૧/૨૦૨૧.-માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૮/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણી પ્રક્રિયા તા. ૨૪/૧૨/૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ ની કલમ ૩૩(૧) (એન) તથા ૩૩(૧)(ઓ) નીચે આવશ્યક કાર્યવાહી કરવી વર્તમાન સંજોગોમાં ઉચિત અને વ્યાજબી જણાય છે.

વાસ્તે હું, બી.એસ.પટેલ, આઈ.એ.એસ., અધિક જિલ્લા મેજિસ્ટ્રેટ, ખેડા જિલ્લો, ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન) તથા કલમ-૩૩(૧)(ઓ) થી મને મળેલ સત્તાની રૂએ ખેડા જિલ્લાના સમગ્ર હદ વિસ્તારમાં તા.૨૩/૧૧/૨૦૨૧ થી તા. ૨૪/૧૨/૨૦૨૧ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

નિયમો :

- (૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પુર્વ પરવાનગી સિવાય જાહેરમાં લાઉડસ્પીકર વગાડી શકશે નહીં.
- (૨) સક્ષમ અધિકારીશ્રીની પરવાનગી મેળવી ફક્ત સવારના ૦૮-૦૦ કલાકથી રાત્રીના ૨૨-૦૦ કલાક દરમિયાન જ જાહેર જનતાને ત્રાસ, જોખમ, ભય, અગવડ કે નુકશાન ન થાય તે રીતે લાઉડસ્પીકર વગાડવાનું રહેશે અને પરવાનગીની અન્ય શરતોનું પણ ચુસ્તપણે પાલન કરવાનું રહેશે.
- (૩) સદરહું ચૂંટણીઓમાં હેતુસર લાઉડસ્પીકર વગાડવાની પરવાનગી જિલ્લામાં સંબંધિત તાલુકામાં મામલતદારશ્રીઓ આપી શકશે. આવી પરવાનગી નોઈઝ પોલ્યુશન (રિગ્યુલેશન એન્ડ કંટ્રોલ) રૂલ્સ-૨૦૦૦ના નિયમ-૩ને અનુરૂપ આપવાની રહેશે.
- (૪) લાઉડસ્પીકરની પરવાનગી મળેલ હોય, તેમ છતાં પરવાનગીના સ્થળ નજીક સરકારી કે અર્ધસરકારી કચેરીઓ, શૈક્ષણિક કે ધાર્મિક સંસ્થાઓ કે દવાખાના આવેલ હોય તો, સદરહું કચેરીઓ, સંસ્થાઓની કામગીરીમાં કોઈપણ દખલગીરી ન થાય તેવી રીતે તદ્દન ધીમા અવાજથી લાઉડસ્પીકર વગાડવાના રહેશે.
- (૫) યોગ્ય સત્તાધિકારીશ્રીની મંજૂરીથી કાઢવામાં આવેલ સરઘસ કે મંડળીના સભ્યોએ જાહેર શાંતિ જોખમાય તેવું કોઈ વર્તન કરવું નહીં. તેમજ કોઈ ધર્મ, જાતિ, સંગઠન પ્રત્યે ઘૃણા ફેલાય તેવા સુત્રો પોકારવા નહિ કે ભાષણો આપવા નહિ તેમજ યાતાયાત વ્યવસ્થાને કે જાહેર વ્યવસ્થાને અડચણરૂપ થાય તેવું કૃત્ય કરવું નહિ.

વિસ્તાર :- સમગ્ર ખેડા જિલ્લાનો હદ વિસ્તાર

અપવાદ :- આ હુકમ નીચેની વ્યક્તિઓને લાગુ પડશે નહિ.

- (૧) ફરજ પરના ચૂંટણી અધિકારી, મદદનીશ ચૂંટણી અધિકારી, નોડલ અધિકારી, પોલીસ અધિકારી, ચૂંટણી પંચે અધિકૃત કરેલ અધિકારીશ્રીઓ/કર્મચારીશ્રીઓ.
- (૨) સરકારી ફરજના ભાગરૂપે કાર્યવાહી કરતાં અધિકારીઓ અથવા તેઓને મદદ કરતી અધિકૃત એજન્સીઓ.

શિક્ષા : આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧(ખ)(૩) નીચે શિક્ષાને પાત્ર થશે.

આજ તારીખ ૨૩મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૧/૧૧/૬૦૭૨/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસ્ત્ર/પેટાચૂંટણી તા.૧૯/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૯/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે આવશ્યક કાર્યવાહી કરવી વર્તમાન સંજોગોમાં ઉચિત અને વ્યાજબી જણાય છે.

વાસ્તે હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ ખેડા જિલ્લામાં યોજાનાર સ્થાનિક સ્વરાજ્યની ચૂંટણીમાં સમાવિષ્ટ વિસ્તારમાં તારીખ ૨૩મી નવેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી (બંને દિવસો સુદ્ધાંત) નીચેના કૃત્યો કરવાની મનાઈ ફરમાવું છું.

- (૧) કોઈપણ ઉમેદવારોએ જાહેર મિલકતો કે ખાનગી મિલકતો ઉપર ચૂંટણી જાહેરાત-પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણસરની પરવાનગી સિવાય ચોંટાડવા નહિ કે લખવા નહિ કે લગાડવા નહિ. ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા નહિ.
- (૨) જાહેર સ્થળોએ સક્ષમ સ્થાનિક સત્તાધિકારીની મંજૂરી સિવાય ચૂંટણી પ્રચાર માટેના હોર્ડિંગ્સ પ્રદર્શિત કરવા સામે.
- (૩) કોઈપણ ઉમેદવારોએ કે તેમના ટેકેદારોને અન્ય ઉમેદવારોએ યોજેલ સભા અને સરઘસમાં અવરોધો ઉભા કરવાની કે તે સભા તોડવા સામે, એક ઉમેદવારના કાર્યકરો કે સહાનુભૂતિ દર્શાવનારાઓએ બીજા ઉમેદવારોએ યોજેલી જાહેરસભાઓમાં ઘર્ષણ સર્જાય તેવી રીતે મૌખિક કે લેખિત પ્રશ્નો પુછીને અથવા પોતાના ઉમેદવારના ચોપાનીયાં વેચીને ખલેલ પહોંચાડવા સામે જ્યાં એક ઉમેદવારે સભાઓ યોજી હોય, તેવા સ્થળોએ બીજા ઉમેદવારે સરઘસ લઈ જવા સામે તેમજ એકે ઉમેદવારે બહાર પાડેલ ભીંતપત્રો બીજા ઉમેદવારના કાર્યકરોએ દુર કરવા સામે.
- (૪) હથિયાર ધારણ કરવા માટેનો પરવાનો ધરાવતી કોઈપણ વ્યક્તિ/પરવાનેદારના, પરવાના હેઠળનું હથિયાર પોતાની સાથે લઈને ચૂંટણી કાર્ય અને સભામાં ફરવા સામે.

વિસ્તાર

સમગ્ર ખેડા જિલ્લાનો હદ વિસ્તાર.

શિક્ષા :-

- (૧) આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાને પાત્ર થશે.
- (૨) ઉક્ત હુકમમાં જણાવેલ ખાનગી તેમજ જાહેર મિલકતના માલિકની લેખિતમાં પુર્વ મંજૂરી વગર મિલકતનો બગાડ કે નુકશાન પહોંચાડશે, તેની સામે ફોજદારી રાહે કામ ચલાવવામાં આવશે તથા જાહેર કે ખાનગી મિલકત અંગે તેઓ બગાડ કરનારના ખર્ચે સુધારવામાં આવશે અને તમામ ખર્ચ તેઓ પાસેથી વસૂલ કરવામાં આવશે.

આ હુકમ અન્વયે ખેડા જિલ્લામાં ફરજ બજાવતા હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૩મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરિતી અધિનિયમ-૧૯૭૩ની કલમ-૧૪૪ હેઠળનો

નંબર પીઓએલ(૧)/વશી/૬૦૭૩/૨૦૨૧.-માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૮/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. રાજ્ય ચૂંટણી આયોગના તા. ૨૨-૧૧-૨૦૨૧થી આચારસંહિતા અમલમાં આવેલ છે. સદરહુ આચારસંહિતામાં સરકારી આરામગૃહો, ડાક બંગલાઓ તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે.

વાસ્તે, હું બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, ફોજદારી કાર્યરિતી અધિનિયમ, ૧૯૭૩ની કલમ-૧૪૪ થી મળેલ સત્તાની રૂએ ફરમાવું છું કે,

ખેડા જિલ્લામાં સમાવિષ્ટ સરકારી અર્ધસરકારી, સહકારી, તમામ આરામગૃહો, ડાક બંગલાઓ, વિશ્રામગૃહો, તથા જાહેર સ્થળો હોય તેવા તમામ આરામગૃહો કે સ્થળોનો રાજકીય પક્ષોના હોદ્દદારો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પ્રવૃત્તિમાં રાજકીય ચર્ચા, ટેલીફોન ઉપર વાર્તાલાપ તથા મુલાકાતી સહીતની બાબતોનો સમાવેશ થશે.

વિશ્રામગૃહ, ડાક બંગલા અને સરકારી રહેણાંકના ઉપયોગનો સત્તાધારી પક્ષના સભ્યો કે ઉમેદવારો એક હથ્થુ અધિકારો ભોગવશે નહીં અને આવા રહેણાંકનો ઉપયોગ બીજા પક્ષના સભ્યો કે ઉમેદવારોને પણ કરવા દેવાનો રહેશે. પરંતુ કોઈપણ પક્ષ કે ઉમેદવારો આવા રહેણાંક (તેની સાથે જોડાયેલ આંગણા) નો ઉપયોગ પ્રચાર, કચેરી કે અન્ય ચૂંટણી વિષયક હેતુ માટે કરી શકશે નહીં, સરકારી વિશ્રામગૃહ, અતિથિગૃહ વગેરેમાં રાજકીય પક્ષના સભ્યોની પ્રાસંગિક મિટિંગને પણ મંજૂરી આપી શકાશે નહીં. ચૂંટણી પ્રચારમાં આવેલા જે મહાનુભાવોને સરકારી વિશ્રામગૃહ/ અતિથિગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા લઈ જતા વાહનને જ સરકારી વિશ્રામગૃહ / અતિથિગૃહ વગેરે કમ્પાઉન્ડમાં રાખી શકશે. જો તેઓ આ માટે એક કરતાં વધારે વાહનોનો ઉપયોગ કરતા હોય તો બે થી વધારે વાહનોને વિશ્રામગૃહ/અતિથિગૃહના કમ્પાઉન્ડમાં રાખી શકાશે નહીં.

એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતી કોઈપણ મહાનુભાવોને મતદાન પુરૂ થવાના ૪૮ કલાક પહેલાં વિશ્રામગૃહ/અતિથિગૃહમાં રહેવા માટે રૂમ ફાળવી શકાશે નહીં.

જે રાજકીય પદાધિકારીઓને ઝેડ કક્ષાની કે જે તે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્ર સરકાર અગર રાજ્ય સરકારનો જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકાશે. પરંતુ ચૂંટણી કામગીરી સંભાળતા અધિકારી અગર નિરિક્ષકોને અગાઉથી આ રૂમ ફાળવવામાં આવેલ ન હોય તે શરતે જ આ પ્રકારે રહેવા માટે રૂમો ફાળવી શકાશે. જો કે રાજકીય પદાધિકારીઓ વિશ્રામગૃહ/અતિથિગૃહમાં રહેતા હોય તે દરમિયાન કોઈપણ પ્રકારની રાજકીય પ્રવૃત્તિ હાથ ધરી શકશે નહીં.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

વિસ્તાર

સમગ્ર ખેડા જિલ્લાનો હદ વિસ્તાર

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તા.૨૩મી નવેમ્બર, ૨૦૨૧ થી તા. ૨૪મી ડિસેમ્બર, ૨૦૨૧ સુધી અમલમાં રહેશે

આજ તારીખ ૨૩મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપેલ છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરિતી અધિનિયમ-૧૯૭૩ની કલમ-૧૪૪ હેઠળનો હુકમ

નંબર પીઓએલ(૧)/વશી/૬૦૭૪/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૯/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૪૩૨ ગ્રામ પંચાયતોની સામાન્ય ચૂંટણી તા.૧૯/૧૨/૨૦૨૧ ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. રાજ્ય ચૂંટણી આયોગના તા. ૨૨-૧૧-૨૦૨૧થી આચારસંહિતા અમલમાં આવેલ છે. તે મુજબ ચૂંટણી પ્રક્રિયા દરમ્યાન આદર્શ આચારસંહિતાનો અમલ કરવા ખેડા જિલ્લામાં ગ્રામ પંચાયત સામાન્ય ચૂંટણી-૨૦૨૧ અન્વયે ધાર્મિક સ્થળોનો ચૂંટણી પ્રચાર માટે ઉપયોગ ન થાય તે અંગેના નિયંત્રણ રાખવાની જરૂર છે.

વાસ્તે, હું બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, ફોજદારી કાર્યરિતી અધિનિયમ, ૧૯૭૩ની કલમ-૧૪૪ થી મળેલ સત્તાની રૂએ ફરમાવું છું કે,

- (૧) કોઈપણ મંદીર, મસ્જિદ, ચર્ચ, ગુરૂદ્વારા અથવા કોઈપણ ધાર્મિક/પ્રાર્થના સ્થળોનો ચૂંટણી પ્રચાર માટે ઉપયોગ કરી શકશે નહીં.
- (૨) ધાર્મિક સંસ્થાઓ(દૂર ઉપયોગ નિવારણ) અધિનિયમ- ૧૯૮૮ હેઠળ ધાર્મિક સંસ્થાઓના ફંડ અને જગ્યાનો ચૂંટણી પ્રચાર માટે ઉપયોગ કરી શકાતો નથી તેથી તે કાયદાનું અસરકારક રીતે પાલન કરવાનું રહેશે.
- (૩) કોઈપણ સ્થળે ધાર્મિક કાર્યક્રમ યોજવામાં આવે તે સ્થળોએ કોઈપણ જાતના ચૂંટણી પ્રચાર માટેના બેનર લગાવવા નહીં. ચોપાનીયા વહેંચવા નહીં કે કોઈપણ રાજકીય નેતાઓ કે આયોજકોએ ચૂંટણી પ્રચાર માટે પ્રવચન કરવું નહીં. સભ્યો નોંધણી કરવા નહીં. ચૂંટણી પ્રચાર માટેના સ્ટોલ નાખવા નહીં કે, ચૂંટણી સંબંધિ કોઈપણ પ્રકારની રાજકીય પ્રવૃત્તિ કરવી નહીં.
- (૪) આ અંગે રાજ્ય ચૂંટણી આયોગની આદર્શ આચારસંહિતાનું પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ સને-૧૯૬૦ના ૪૫માં ની કલમ-૧૮૮હેઠળ શિક્ષાને પાત્ર થશે.

વિસ્તાર

સમગ્ર ખેડા જિલ્લાનો હદ વિસ્તાર

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તારીખ ૨૩મી નવેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી અમલમાં રહેશે.

આજ તારીખ ૨૩મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપેલ છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરિતી અધિનિયમ, ૧૯૭૩ની કલમ-૧૪૪ હેઠળનો.

નંબર પીઓએલ/વશી/૬૦૭૫૧/૨૦૨૧.—આગામી તારીખ ૧૯મી ડિસેમ્બર, ૨૦૨૧ના રોજ યોજાનાર ગ્રામ પંચાયતોની સામાન્ય ચૂંટણી તથા વિભાજન/મધ્યસત્ર/પેટા ચૂંટણી સંદર્ભે ચૂંટણી પ્રક્રિયા દરમ્યાન ઉમેદવારો વિશાળ કટ આઉટ, જાહેરાત, આઈટમો, બેનર્સ વિગેરે દ્વારા પૈસાની તાકાતનો આડંબર યુક્ત પ્રદર્શન ન કરે તે હેતુથી રાજ્યના ચૂંટણી પંચે નક્કી કરેલ આચાર સંહિતા મુજબ નિયમન કરવું જરૂરી હોઈ, હું બી. એસ. પટેલ, (જી.એ.એસ.) અધિક જિલ્લા મેજિસ્ટ્રેટ, ખેડા-નડીયાદને ફોજદારી કાર્યરિતી અધિનિયમ-૧૯૭૩ની કલમ-૧૪૪ થી મને મળેલ સત્તાની રૂએ સમગ્ર ખેડા જિલ્લામાં આગામી સ્થાનિક સ્વરાજ્યની સામાન્ય ચૂંટણી તથા વિભાજન/મધ્યસત્ર/પેટા સમગ્ર ખેડા જિલ્લા હદ વિસ્તારમાં તા.૨૩/૧૧/૨૦૨૧ થી તા.૨૪/૧૨/૨૦૨૧ સુધી ચૂંટણી લક્ષી જાહેરાત, પાટીયા, બેનર્સ, કટ આઉટ મુકવા માટે નીચે મુજબના નિયમોની અમલવારી કરવા હુકમ કરું છું.

- (૧) કોઈપણ રાજકીય પક્ષ/ઉમેદવાર/સંસ્થા અથવા વ્યક્તિ દ્વારા કટ આઉટ, હોર્ડિંગ્સ, બેનર્સ, તોરણો, ધ્વજ, પતાકા, વિગેરે કોઈપણ જાહેર જગ્યાએ તેમજ જાહેર રસ્તા ઉપર મુકી શકશે નહીં. એટલે કે સરકાર, નગરપાલિકા કે સ્થાનિક સ્વરાજ્યની સંસ્થાઓ વિગેરે હસ્તકની જાહેર જગ્યાએ (આવી જગ્યા કે મિલકત ભાડે આપી હશે તો પણ) મુકી શકાશે નહીં.
- (૨) જો કટ આઉટ હોર્ડિંગ્સ, વિગેરે ખાનગી મિલકતની જગ્યાએ મૂકવામાં આવે તો નીચે દર્શાવેલ શરતોનું પાલન થવું જોઈશે. અને તો જ આ ખાનગી માલિકીની જગ્યાએ આવા કટ આઉટ/જાહેરાત/પાટીયા/બેનર્સ મુકી શકાશે.
- (૧) હોર્ડિંગ્સની સાઈઝ ૧૫ ફુટ × ૮ ફુટ થી વધારે હોવી જોઈએ નહીં.
- (૨) કટ આઉટની ઉંચાઈ ૮ ફુટથી વધારે હોવી જોઈએ નહીં.
- (૩) કટ આઉટ, જાહેરાત, પાટીયા, બેનર્સ વિગેરે કોઈ સ્થળે મુકતા પહેલા તે અંગેની જાણ જિલ્લા ચૂંટણી અધિકારીશ્રી અને કલેક્ટરશ્રીને તેમજ પોલીસ અધિક્ષશ્રીને કરવાની રહેશે.
- (૪) કોઈપણ રાજકીય પક્ષ અથવા અન્ય કોઈ એસોસિએશન સંસ્થા કે વ્યક્તિએ ભારતીય દંડ સંહિતાની કલમ-૧૭૧ અન્વયે વૈધાનિક અથવા આદેશાત્મક રીતે ફરમાવેલ હોય તે પ્રમાણે જે ઉમેદવારની ચૂંટણી સદરહુ કટ આઉટ, હોર્ડિંગ્સ વિગેરેથી પ્રોત્સાહિત અથવા ઉપલબ્ધ બનાવવા ધાર્યું હોય તે ઉમેદવારના સામાન્ય અથવા ખાસ અધિકારપત્ર વિના કોઈ કટ આઉટ, હોર્ડિંગ્સ, ભીંતપત્ર, ધ્વજ, બેનર્સ, વર્તમાનપત્રિય જાહેરાત વિગેરે પ્રસ્થાપિત કરવા નહિ. સુચિત જગ્યા પર આવા કટઆઉટ, હોર્ડિંગ્સ વગેરે પ્રસ્થાપિત કરવાથી આમ જનતાની સુરક્ષા અને સલામતિ તેમજ ટ્રાફિક વગેરેને અડચણરૂપ, બીજા જોખમ ઉભા થતા નથી તેની સક્ષમ સત્તાધિકારીની પરવાનગી મેળવવાની રહેશે અને સંબંધિતોએ તેની કાળજી રાખવાની રહેશે.
- (૫) આ અંગેનો ખર્ચ જે વિસ્તારમાં હોર્ડિંગ્સમાં કટ આઉટ વિગેરે મુકેલ હોઈ તે વિસ્તારના સંબંધકર્તા ઉમેદવારના ચૂંટણી ખર્ચમાં દર્શાવવાનો રહેશે.
- (૬) છાપકામની કોઈપણ બાબત જે ગેરકાયદેસર અપરાધ પૂર્વગ્રહ ઉભો કરતા અથવા ધર્મ, જાતિ, જ્ઞાતિ, સમાજ અથવા ભાષા અથવા સામાવાળાના ચારિત્ર પર જીવલેણ હુકમલા જેવા વાંધાજનક બાબતો હોવી જોઈએ નહીં.
- (૭) છાપકામ કરેલ વિગતો સંબંધિત જિલ્લા ચૂંટણી અધિકારી અને કલેક્ટરશ્રીને અચૂક મોકલવાની રહેશે. છાપકામની વિગતોની જિલ્લા મેજિસ્ટ્રેટ દ્વારા જરૂરી ચકાસણી કરવાની રહેશે. કોઈપણ ચૂંટણીની બાબતો છાપવાનું હાથ પર લેતા પહેલાં છાપનારે છપાવનાર પાસેથી નિયત કરેલ નમુના મુજબનું એકરારનામું મેળવવાનું રહેશે. એકરારનામા છપાવનારની સહી, બે અંગત રીતે ઓળખતા હોય તેવા સાક્ષીઓએ પ્રમાણિત કરવાની રહેશે.

અમલવારી

આ જાહેરનામાનો અમલ આ હુકમની તારીખ ૨૩મી નવેમ્બર, ૨૦૨૧થી તા. ૨૪મી ડિસેમ્બર, ૨૦૨૧ ચૂંટણી પ્રક્રિયા પૂર્ણ થાય ત્યાં સુધી કરવાનો રહેશે.

વિસ્તાર

સમગ્ર ખેડા જિલ્લાનો હદ વિસ્તાર

શિક્ષા

કોઈ ઉમેદવાર તથા કોઈ વ્યક્તિ દ્વારા ઉક્ત નિયમોનો ભંગ કરી ચૂંટણી લક્ષી કટ-આઉટ, જાહેરાત પાટીયા, અથવા બેનર્સ પ્રદર્શિત કરવામાં આવશે તો તે ભારતીય ફોજદારી ધારાની કલમ-૧૮૮ મુજબ શિક્ષાને પાત્ર ઠરશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ રોજ તા. ૨૩મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ ઈસ્યુ કરવામાં આવ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનો.

નંબર પીઓએલ(૧)/વશી/૬૦૭૬/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડિસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે રાજ્ય

ચૂંટણીપંચ, ગુજરાત રાજ્ય, ગાંધીનગરના આદેશથી ચૂંટણી જાહેર થાય કે તુરત જ લાયસન્સવાળા શસ્ત્રોની હેરાફેરીની માનાઈ ફરમાવતા ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળના પ્રતિબંધાત્મક હુકમો બહાર પાડવા સુચના આપેલ છે. સબબ સમગ્ર ચૂંટણી પ્રક્રિયા દરમિયાન કાયદો અને વ્યવસ્થાની પરિસ્થિતિ જળવાઈ રહે તથા કોઈ અનિચ્છનીય બનાવ ન બને અને તેના કોઈ પ્રત્યાઘાત ન પડે તેમજ મતદાન શાંતી રીતે પૂર્ણ થાય તે માટે ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબનો હુકમ કરવો વર્તમાન સંજોગોમાં ઉચિત અને વ્યાજબી જણાય છે.

વાસ્તે, હું બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, ફોજદારી કાર્યરીતી અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ ખેડા જિલ્લાના સમગ્ર હદ વિસ્તારમાં તા.૨૩/૧૧/૨૦૨૧ થી તા.૨૪/૧૨/૨૦૨૧ સુધી (બંને દિવસો સુધ્ધાંત) સમગ્ર ખેડા જિલ્લામાં લાયસન્સવાળા શસ્ત્રોની હેરાફેરી ઉપર પ્રતિબંધ ફરમાવું છું. આ હુકમ નીચે જણાવેલ કિસ્સામાં લાગુ પડશે નહીં.

- (૧) ચૂંટણી ફરજ ઉપર હોય અને ફરજના ભાગરૂપે હથિયાર સાથે રાખવાનું જરૂરી હોય.
- (૨) બેંક/જાહેર સંસ્થા/ખાનગી સિક્યુરીટીના વોચમેનો કે જેઓને નાણાંકીય હેરફેર અને સુરક્ષા માટે હથિયારની જરૂરીયાત રહેતી હોય તેવી વ્યક્તિ.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

આ રોજ તા. ૨૩મી નવેમ્બર, ૨૦૨૧ના રોજ મારી સહી તથા સિક્કો કરી હુકમ ઈસ્યુ કરવામાં આવ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનું.

નંબર પીઓએલ/૧/વશી/૬૦૭૭/૨૦૨૧.-માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે મુજબ ખેડા જિલ્લામાં સ્થાનિક સ્વરાજ્યની ચૂંટણીનું મતદાન તા.૧૮/૧૨/૨૦૨૧ ના રોજ નિયમિત કરવામાં આવેલ છે. તથા મતગણતરી તા.૨૧/૧૨/૨૦૨૧ના રોજ હાથ ધરાવનાર છે. આ ચૂંટણીઓ દરમિયાન કાયદો અને વ્યવસ્થાની જાળવણી કરવા સંબંધે ભારતના બંધારણની જોગવાઈ હેઠળ શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાંના ભાગરૂપે વિવિધ પગલાંઓ લેવા જરૂરી છે. ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ હું બી. એસ. પટેલ, જી.એ.એસ. અધિક જિલ્લા મેજિસ્ટ્રેટ ખેડા-નડીયાદ આથી સમગ્ર ખેડા જિલ્લાના હદ વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરું છું કે, તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૭માં જિલ્લા સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનોએ તથા પોલીસ હેડ ક્વાર્ટરએ સંબંધિત પોલીસ સ્ટેશનના વિસ્તારોમાં રહેતાં હથિયાર પરવાનો ધરાવતાં તમામ વ્યક્તિઓના હથિયાર કે હથિયારો જમા થઈ ગયાં અંગેની જાણ અત્રેની કચેરીને કરવી.

આ આદેશ ખેડા જિલ્લામાં જિલ્લા મેજિસ્ટ્રેટશ્રી તથા સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈપણ રાજ્યના કોઈપણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે. તેમજ આ આદેશ સમગ્ર ખેડા જિલ્લામાં કોઈપણ વિસ્તારમાં રહેતા અથવા ખેડા જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા. ૨૪મી ડિસેમ્બર, ૨૦૨૧ સુધી પરવાના ધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૨૫મી ડિસેમ્બર, ૨૦૨૧ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત પૂર્ણ થયેલ હોય અને રીન્યુઅલ અર્થે અત્રેની કચેરીમાં કે સબ ડીવીઝનલ મેજિસ્ટ્રેટની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની સંબંધિત કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયાપૂર્ણ થયે પરત સોંપવાના રહેશે.

ચૂંટણી પ્રક્રિયા શરૂ થયેલ હોઈ યોગ્ય સમયમાં નોટીસ બજાવી શકાય તેમ ન હોઈ અને સુનાવણી આપવાનું શક્ય ન હોઈ ઉપર પેરામાં જણાવેલ હુકમ હું ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ જાહેર કરું છું.

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) ખેડા જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) સ્થાનિક સ્વરાજ્યની સંસ્થા, ઔદ્યોગિક એકમોના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે.
- (બ) માન્યતા ધરાવતી સિક્યુરીટી એજન્સીઓના ગનમેન કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડ. આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર છે.
- (ડ) જિલ્લા મેજિસ્ટ્રેટશ્રી, ખેડાએ ખાસ પરવાનગી આપેલ હોય.

હથિયારના પરવાનેદારોએ સંબંધિત પોલીસ સ્ટેશનમાં પરવાનાવાળા હથિયારો જમા કરાવવાના રહેશે, તેના કાર્ટીસ/દારૂગોળો જમા કરાવવાની જરૂર નથી.

શિક્ષા

આ આદેશનું પાલન નહીં કરનાર, શસ્ત્ર અધિનિયમ-૧૯૫૮ની કલમ-૨૫ હેઠળ તેમજ ભારતીય દંડ સંહિતાની ૧૮૬૦ની કલમ-૧૮૮ મુજબ સજાને પાત્ર થશે.

વિસ્તાર

સમગ્ર ખેડા જિલ્લાનો હદ વિસ્તાર

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ જાહેરનામું સી. આર. પી. સી. કલમ-૧૪૪ની જોગવાઈ મુજબ તા. ૨૩મી નવેમ્બર, ૨૦૨૧ થી તા. ૨૪મી ડિસેમ્બર, ૨૦૨૧ સુધી અમલમાં રહેશે.

આ રોજ તા. ૨૩મી નવેમ્બર, ૨૦૨૧ના રોજ મારી સહી તથા સિક્કો સાથે પ્રસિધ્ધ કરવામાં આવેલ છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

